



МИНИСТЕРСТВО ЗА ЕНЕРГЕТИКА,
РУДАРСТВО И МИНЕРАЛНИ СУРОВИНИ

Арх. Број: 117-2260/2
Датум: 26-02-2026 2026 година

| Примерок | Број | Прилог | Вредност |
|--------------------------------|--------|---------|----------|
| Org. Единица / Nj Organizacije | Numeri | Shtojcë | Vlera |
| 10 | 5/12 | | |

✓ ДО: ДРЖАВНА КОМИСИЈА ЗА СПРЕЧУВАЊЕ НА КОРУПЦИЈА
Бул. Пресвета Богородица бр.3, СКОПЈЕ 1000

Предмет: Доставување на „Политика на интегритет“ на Министерство за енергетика рударство и минерални сировини

Почитувани,

Во согласност со Законот за спречување на корупцијата и судирот на интереси („Службен весник на Република Македонија“ бр.12/19) и воспоставените стандарди за јакнење на интегритетот и транспарентноста во работењето на институциите, во прилог Ви ја доставуваме донесената Политика на интегритет на Министерство за енергетика, рударство и минерални сировини.

Ве известуваме дека, Министерството за енергетика, рударство и минерални сировини останува отворено за понатамошна соработка во однос на препораките и насоките на Државната комисија за спречување на корупцијата во насока на континуирано унапредување на интегритетот.

Со почит,



МИНИСТЕР ЗА ЕНЕРГЕТИКА,
РУДАРСТВО И МИНЕРАЛНИ СУРОВИНИ
Сања Божиновска

Сања Божиновска

Изработил: Кристина Ниник
Контролирал: Катерина Георгиевска
Согласен: Катерина Георгиевска
Проверил номотехнички: Маја Ивановска Тофиловска
Елена Неткова Ивковска
Одобрил: Горан Јовановски



МИНИСТЕРСТВО ЗА ЕНЕРГЕТИКА,
РУДАРСТВО И МИНЕРАЛНИ СУРОВИНИ

Арх. Број: 44-2260/1
Датум: 26-02-2026 2026 година

Државните органи и институциите од јавниот сектор во Република Северна Македонија, поаѓајќи од заложбите за обезбедување на почитувањето на уставноста, законитоста, професионалниот интегритет, транспарентноста и заштитата на човековите слободи и права, ја усвојуваат следната политика:

ПОЛИТИКА НА ИНТЕГРИТЕТ

Државните органи и институциите од јавниот сектор во Република Северна Македонија го прифаќаат интегритетот како темел на доброто управување и стратешки и одржлив одговор на корупцијата. Интегритетот е од суштинско значење за економскиот, социјалниот и општествениот просперитет.

Под интегритет се подразбира законито, независно, непристрасно, етичко, одговорно и транспарентно вршење на работи со кои службените лица го чуваат својот углед и угледот на институцијата во која се одговорни лица, односно се вработени, ги елиминираат ризиците и ги отстрануваат сомневањата во можноста од настанување и развој на корупција и со тоа се обезбедуваат доверба на граѓаните во вршењето на јавните функции и во работата на јавните институции.

Засилувањето и подигнувањето на интегритетот е заедничка мисија и одговорност на сите институции во системот и на сите нивоа на власта.

Прифаќајќи ја политиката на интегритетот, Министерството за енергетика, рударство и минерални сировини (во понатамошниот текст Министерство за енергетика, рударство и минерални сировини) се обврзува на:

1. воспоставување на систем на интегритет во институциите;
2. спроведување и поддршка на системот на интегритет и
3. следење и информирање за примената на системот за интегритет.

Министерството ги запознава со својата политика за интегритет и припадниците на приватниот сектор, граѓанското општество и граѓаните барајќи од нив, како партнери во процесот, да ги почитуваат поставените на вредности и стандарди во односите со државните органи и институциите од јавниот сектор.

1. Воспоставување на систем за интегритет

Системот за интегритет е воспоставен на начин да овозможи државните органи и институции од јавниот сектор да работат и да ја извршуваат својата надлежност почитувајќи ги законите и во согласност со највисоките етички стандарди.

Системот за интегритет се темели на следните елементи кои ги претставуваат своите стандарди за интегритет:

- Заштита на јавниот интерес и спречувањето на судирот на интереси;
- Почитување на етичкиот кодекс кој е релевантен за позицијата на службеното лице;



- Управување со човечките ресурси врз основа на систем на заслуги и квалификации;
- Наменско, рационално и ефикасно управување со јавните ресурси;
- Транспарентност и пристап до информации од јавен карактер;
- Заштитено пријавување од укажувачи и
- Управување со квалитет.

1.1. Заштита на јавниот интерес и откривање на судирот на интерес

Министерство за енергетика, рударство и минерални сировини и вработените во Министерството за енергетика, рударство и минерални сировини се обврзуваат дека во своето работење ќе му даваат приоритет на јавниот над приватниот интерес и дека ќе поттикнуваат и развиваат организациска култура која не толерира судир на интереси и во која индивидуалната одговорност и личниот пример се основа за доброто управување.

За да овозможи ефикасно управување со судирот на интереси во Министерство за енергетика, рударство и минерални сировини, се спроведува постапка за јасна идентификација и декларирање на личните интереси, се утврдуваат јасни правила за очекувањата од службените лица кога постои ризик од судир на интереси, се обезбедува транспарентност во процесот на решавање на ситуациите во кои се појавува судир на интереси и се развиваат механизми за следење на примената на правилата за превенција на судирот на интереси.

1.2. Почитување на етичкиот кодекс кој е релевантен за позицијата на службеното лице

Службените лица во Министерство за енергетика, рударство и минерални сировини се должни да го почитуваат етичкиот кодекс на институцијата во која работат, а чија цел е да се промовира професионалност, заштита на јавниот интерес, отчетност, одговорност, непристрасност, недискриминација и политичка неутралност.

Министерство за енергетика, рударство и минерални сировини развива механизми кои овозможуваат доследно да се следи почитувањето на етичкиот кодекс од страна на службите лица. За областите кои се нагласено подложни на корупција, како што се јавните набавки, Министерство за енергетика, рударство и минерални сировини усвојува и посебни кодекси за постапување.

1.3. Управување со човечките ресурси врз основа на систем на заслуги и квалификации

Интегритетот се промовира како дел од управувањето со човечки ресурси во Министерство за енергетика, рударство и минерални сировини.

Вработувањата се транспарентни по пат на јавен оглас со однапред утврдени критериуми и со развиени политики кои овозможуваат вработувања и унапредувања врз основа на заслуги и квалификации и го оневозможуваат нарциски влијанија, непотизам и кронизам.

Во Министерство за енергетика, рударство и минерални сировини се идентификувани работните позиции кои се особено ранливи на корупција и за нив се предвидуваат посебни обврски во однос на заштитата на интегритетот. Потребно е доследно да се почитуваат некомпатибилноста, забраните и ограничувањата својствени за работа во јавниот сектор.



1.4. Наменско, рационално и ефикасно управување со јавните ресурси

Министерство за енергетика, рударство и минерални сировини демонстрира отвореност, отчетност и инклузивност во дефинирањето на буџетските приходи и расходи водени од целта да го задоволат јавниот интерес и континуирано да ги подобруваат услугите за граѓаните.

Министерство за енергетика, рударство и минерални сировини се обврзува дека договорите за јавни набавки, јавно-приватно партнерство, доделување на концесии на државни ресурси ќе ги склучува низ транспарентни процедури кои овозможуваат еднаков третман и конкуренција на заинтересираните учесници.

1.5. Транспарентност и пристап до информации од јавен карактер

Министерство за енергетика, рударство и минерални сировини обезбедува вистинити, соодветни, навремени и целосни информации за граѓаните и правните лица, при тоа почитувајќи го правото на приватност и заштитата на личните податоци.

Министерство за енергетика, рударство и минерални сировини се стреми кон високо ниво на активна транспарентност, односно објавување на што е можно повеќе информации на својата веб-страница и демонстрира подготвеност неговото работење да биде ставено на јавен увид и контрола.

Службените лица не смеат да ги користат информациите со кои располагаат во вршењето на функциите, јавните овластувања и службените должности за остварување корист или предност за себе или за друг.

1.6. Заштитено пријавување од укажувачи

Овозможувањето на укажувачите да пријавуваат недозволиво или незаконито постапување не стравувајќи од последици, претставува еден од столбовите за успешна превенција, откривање, истрага и санкционирање на ваквите постапувања со кои се загрозува работењето на институцијата.

Министерство за енергетика, рударство и минерални сировини усвојува процедура за заштитено пријавување и има назначено овластено лице за прием на пријави од укажувачи. Со процедурата за заштитено пријавување и со овластеното лице за заштитено пријавување се запознаваат сите засегнати страни.

1.7. Управување со квалитет

Министерство за енергетика, рударство и минерални сировини воспоставува систем на работење преку кој постојано се унапредува работењето и процесите, се намалуваат ризиците и трошоците, а се подобрува мотивираноста на вработените и се следат вкупните резултати од работењето.

Унапредувањето на испораката и подобрувањето на квалитетот на услугите се врши преку одговорно планирање, управување и реализација на процесите и промовирање на култура на извонредност на јавната администрација, согласно меѓународниот стандард MKS EN ISO 9001:2015.



2. Спроведување и поддршка на системот за интегритет

За да овозможат ефикасно спроведување на системот за интегритет, Министерство за енергетика, рударство и минерални сировини е посветено на градење на капацитетите и поддршка на сите службени лица во процесот на исполнување на обврските кои произлегуваат од стандардите за интегритет во насока на законито, независно, непристрасно, етичко, одговорно и транспарентно вршење на работните задачи.

Раководните структури во Министерство за енергетика, рударство и минерални сировини се одговорни за воспоставување и спроведување на системот на интегритет, како и за нивна промоција преку своето лично однесување и со преземање мерки за колективна прифатеност на политиката на интегритет и придржување кон истата од страна на вработените.

Градењето на капацитетите се одвива преку редовна едукација на вработените за соодветна примена на стандардите за интегритет по пат на обуки, како и со овозможување на советување за сите дилеми кои можат да се јават кај службените лица во секојдневното работење.

За да обезбеди ефикасно спроведување на системот за интегритет, Министерство за енергетика, рударство и минерални сировини назначува лице за интегритет.

Министерство за енергетика, рударство и минерални сировини ги идентификува ризиците од корупција и истите редовно ги проценува и следи. Соодветно на тоа се преземаат и мерки за надминување на ризиците кои го загрозуваат интегритетот на институцијата.

3. Следење и известување за примената на системот за интегритет

Министерство за енергетика, рударство и минерални сировини овозможува двостепен систем на следење на примената на системот за интегритет, на ниво на самата институција, и од страна на надлежната институција, Државната комисија за спречување на корупцијата (во понатамошниот текст ДКСК).

Целта на следењето на системот за интегритет во Министерство за енергетика, рударство и минерални сировини е да се утврди ефикасноста на применетите политики и процедури кои овозможуваат доследна примена на стандардите за интегритет, како и за мерење на резултатите од применетите мерки за намалување на ризиците од корупција. Процесот за следење и известување за примената на системот за интегритет го координира лицето за интегритет. Министерство за енергетика, рударство и минерални сировини спроведува и внатрешни контроли за проверка на примената на стандардите за интегритет преку вклучување на внатрешната ревизија.

Министерство за енергетика, рударство и минерални сировини се обврзува на соработка со ДКСК овозможувајќи и да го следи спроведувањето на системот за интегритет. За таа цел, Министерство за енергетика, рударство и минерални сировини се обврзува на точно, редовно и навремено информирање на ДКСК за сите активности преземени во насока на примена на системот за интегритет, како и за спроведување на добиените насоки, препораки и укажувања од страна на ДКСК во однос на јакнење на интегритетот во институциите.



МИНИСТЕР ЗА ЕНЕРГЕТИКА,
РУДАРСТВО И МИНЕРАЛНИ СУРОВИНИ
Сања Божиновска

Сања Божиновска